

ಅಧ್ಯಕ್ಷರು.—ವಿವರಗಳಿಗೆ ಹೋಗಬೇಡಿ.

ಶ್ರೀ ಪಂಪಾಪತಿ.—ಇದು ಒಬ್ಬರಿಗೆ ಸಂಬಂಧಪಟ್ಟಿದ್ದಲ್ಲ. ಇಡೀ ಸದನದಲ್ಲಿರತಕ್ಕ ಸದಸ್ಯರಿಗೆ ಸಂಬಂಧಪಟ್ಟ ವಿಷಯ. ಆದುದರಿಂದ ನಮ್ಮ ಅಭಿಪ್ರಾಯವನ್ನು ಹೇಳುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ನಮಗೂ ಕೂಡ ಬಂದಿದೆ. ಕಂಡಲ್ಲಿ ಘೇರಾವೂ ಮಾಡುತ್ತೇವೆಂದು ಬಂದಿದೆ. ನಮಗೂ ಮಾನ್ಯ ಅಚಾರ್ಯರಿಗೂ ಬಂದಿದೆ. ಇದರ ಬಗ್ಗೆ ತೀರ್ಮಾನ ಮಾಡಿ.

ಶ್ರೀ ಪಂಪಾಪತಿ.—2 ಅಂಶಗಳ ಬೇಡಿಕೆಗಳ ಬಗ್ಗೆ ನಮ್ಮದು ವಿರೋಧ ಇಲ್ಲ. ರೈತರ ಚಳುವಳಿಗೆ ನಮ್ಮದೇನೂ ವಿರೋಧವಿಲ್ಲ. ಎಲ್ಲಿ ಅನ್ಯಾಯವಾಗಿದೆ ಅಲ್ಲಿ ನ್ಯಾಯ ಪಡೆದುಕೊಳ್ಳೋ.

ಅಧ್ಯಕ್ಷರು.—ನೋಟೀಸ್ ಬಂದಿದೆ ಎಂದು ಹೇಳಿ, ಇಷ್ಟಲ್ಲಾ ಏಕೆ ಹೇಳುತ್ತೀರಿ.

ಶ್ರೀ ಪಂಪಾಪತಿ.—ನೋಟೀಸ್ ಬಂದಿದೆ. ನೀವು ಇವತ್ತು ಪಕ್ಷದ ವತಿಯಿಂದ ಜನತಾ ಸರ್ಕಾರಕ್ಕೆ ಬೆಂಬಲ ಕೊಡುತ್ತಿದ್ದೀರಿ, ಜನತಾ ಸರ್ಕಾರ ರೈತ ವಿರೋಧಿ ದುಷ್ಕೃತ್ಯಗಳನ್ನು ಕೈಗೊಂಡಿರುವುದರಿಂದ ನೀವು ಕೊಡುತ್ತಿರುವ ಬೆಂಬಲವನ್ನು ಹಿಂತೆಗೆದುಕೊಂಡು ಪಕ್ಷೇತರರಾಗಿ ರೈತ ಚಳುವಳಿಯೊಂದಿಗೆ ಸಹಕರಿಸಬೇಕೆಂದು ಹೇಳಿದ್ದಾರೆ. ಕಮ್ಯುನಿಸ್ಟ್ ಪಕ್ಷದವರಾದ ನಮಗೂ ಒಂದು ನೀತಿ ಇದೆ, ಗುರಿ ಇದೆ ತತ್ವ ಇದೆ. ಆ ತತ್ವ ಸಿದ್ಧಾಂತದ ಮೇಲೆ ನಾವು ಕೆಲಸ ಮಾಡತಕ್ಕವರು. ಅದನ್ನು ಬಿಟ್ಟು ಬನ್ನಿ, ಈ ಕಡೆ ಹೋಗಿ, ಆ ಕಡೆ ಹೋಗಿ ಎಂದು ಹೇಳಿದರೆ ಆ ರೀತಿ ಮಾಡುವುದಕ್ಕಾಗುವುದಿಲ್ಲ, ಅದು ಪ್ರಜಾಪ್ರಭುತ್ವವಲ್ಲ. ಪ್ರಜಾತಂತ್ರದಲ್ಲಿ ರೈತರಿಗೆ ಅನುಕೂಲ ಮಾಡಬೇಕು. ಪ್ರಜಾಪ್ರಭುತ್ವದ ಆಧಾರದ ಮೇಲೆ ಜನಗಳಿಂದ ಮತವನ್ನು ಗಳಿಸಿ ಅಧಿಕಾರಕ್ಕೆ ಬಂದು ಖಂಡಿತವಾಗಿಯೂ ಈ ರಾಜ್ಯದಲ್ಲಿ ರೈತರಿಗೆ ಸಮೃದ್ಧ ವಾದ ಅನುಕೂಲತೆಯನ್ನು ಮಾಡಿಕೊಡಬೇಕು ಎನ್ನುವುದರಲ್ಲಿ ನಮ್ಮ ಅಭ್ಯಂತರವಿಲ್ಲ ಎನ್ನತಕ್ಕ ಮಾತನ್ನು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಷ್ಟ ಪಡುತ್ತೇನೆ. ಇದರ ಜೊತೆಯಲ್ಲಿ ಈ ತಿಂಗಳ ೧೪ನೇ ತಾರೀಖಿನ ಒಳಗೆ ಉತ್ತರ ಕೊಡದೇ ಹೋದರೆ ಘೇರಾವ್ ಮಾಡುತ್ತೇವೆ ಎಂದು ಹೇಳಿದ್ದಾರೆ. ಇದು ಬಹಳ ಗಹನವಾದಂಥ ಪ್ರಶ್ನೆ ಮತ್ತು ಒಂದು ಗೌರವದ ಪ್ರಶ್ನೆ. ಆದುದರಿಂದ ಮುಂದೆ ಆಗಬಹುದಾದಂಥ ಅನಾಹುತವನ್ನು ಸರ್ಕಾರ ಗಮನಿಸಬೇಕು ಮತ್ತು ಅದರ ಬಗ್ಗೆ ವ್ಯವಸ್ಥಿತವಾದಂಥ ಕಾರ್ಯಕ್ರಮವನ್ನು ರೂಪಿಸಬೇಕು ಎಂದು ಈ ಸಂದರ್ಭದಲ್ಲಿ ಕೇಳಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ವೈ. ಕೆ. ರಾಮಯ್ಯನವರು ಮತ್ತು ಮಾನ್ಯ ಪಂಪಾಪತಿಯವರು ಕೇಳಿದಂಥ ಪ್ರಶ್ನೆಗೆ ಭಾಗಶಃ ಅವರೇ ಉತ್ತರ ಕೊಟ್ಟಿದ್ದಾರೆ. ನಾಳೆ ಮತ್ತು ನಾಡಿದ್ದು ರಜ ಇದೆ. ಸೋಮವಾರ ಅಥವಾ ಮಂಗಳವಾರ ಇದರ ಬಗ್ಗೆ ಸರ್ಕಾರದ ಪರವಾಗಿ ಹೇಳಿಕೆ ಮಾಡುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

(iii) ಬೆಂಗಳೂರಿನಲ್ಲಿ ಕೆಲಸಮಾಡತಕ್ಕ ಹೆಣ್ಣು ಮಕ್ಕಳಿಗೋಸ್ಕರವಾಗಿ ಇರತಕ್ಕ ಹಾಸ್ಟೆಲ್‌ನಲ್ಲಿ ಮ್ಯಾನೇಜ್‌ಮೆಂಟಿನವರು ತೊಂದರೆ ಕೊಟ್ಟಿರುವ ಬಗ್ಗೆ

ಅಧ್ಯಕ್ಷರು.—ಮಾನ್ಯ ಗಂಗಾಧರನ್‌ರವರೇ, ಷಿಫಿನೇ ನಿಯಮದ ಕೆಳಗೆ ಪ್ರೈವೇಟ್ ಇನ್‌ಸ್ಟಿಟ್ಯೂಷನ್ಸ್ ವಿಷಯವನ್ನು ಪ್ರಸ್ತಾಪ ಮಾಡಿದ್ದೀರಿ. ಸರ್ಕಾರ ಹೇಗೆ ಉತ್ತರ ಹೇಳಬೇಕು.

ಶ್ರೀ ಹೆಚ್. ಗಂಗಾಧರನ್.—ವರ್ಕಿಂಗ್ ಉಮನ್ ಹಾಸ್ಟೆಲ್ ಎಂಪ್ಲಾಯೇಸ್ ಇದ್ದಾರೆ.

ಶ್ರೀ ಎಂ. ಮಹದೇವ್.—ಇವತ್ತು ಅಂತರರಾಷ್ಟ್ರೀಯ ಮಹಿಳಾ ವರ್ಷದ ದಿನ. ಮಹಿಳೆಯನ್ನು ಪೋಲೀಸರು ಹೊಡೆದಿದ್ದಾರೆ. ಆದುದರಿಂದ ಈ ವಿಷಯವನ್ನು ತೆಗೆದುಕೊಳ್ಳಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಠನೇ ತಾರೀಖು ಅಂತರರಾಷ್ಟ್ರೀಯ ಮಹಿಳಾ ವರ್ಷ ಮಾಡಿದರಲ್ಲ ಆ ದಿನ ಇವತ್ತು. ಇವತ್ತು ಈ ಮಹಿಳೆಯರ ವಿಷಯ ಬಂದಾಗ ಅದನ್ನು ತಡೆಹಿಡಿದರೆ ತೊಂದರೆಯಾಗುತ್ತದೆ.

ಅಧ್ಯಕ್ಷರು.—ತಡೆಬಿಡಿಯುವುದು ನನ್ನ ಉದ್ದೇಶವಲ್ಲ. ಅವರು ಕಳಿಸಿರತಕ್ಕ ನೋಟೀಸ್ ಪಕ್ಕಾರ ಹಾಸ್ಟೆಲ್‌ನಲ್ಲಿ ಏನೋ ಗಣತಿಯಾಯಿತು, ಅವರು ಪ್ರೋಲೀಸ್ ಸ್ಟೇಷನ್‌ಗೆ ಕಂಪ್ಲೈಂಟ್ ಕೊಟ್ಟಿದ್ದಾರೆ, ಅವರನ್ನು ಅರೆಸ್ಟ್ ಮಾಡಿದ್ದಾರೆಂದು ಹೇಳಿದ್ದಾರೆ.

ಶ್ರೀ ಹೆಚ್. ಗಂಗಾಧರನ್.—ಸನ್ಮಾನ್ಯ ಸಭಾಧ್ಯಕ್ಷರೇ ಬೇರೆ ಬೇರೆ ಕ್ಷೇತ್ರಗಳಲ್ಲಿ ಕೆಲಸಮಾಡತಕ್ಕ ಹೆಣ್ಣು ಮಕ್ಕಳಿಗೋಸ್ಕರ ಸರ್ಕಾರ ವಸತಿ ಗೃಹಗಳನ್ನು ಏರ್ಪಾಡು ಮಾಡಿಕೊಡಬೇಕು ಎಂದು ಇಡೀ ದೇಶದಲ್ಲಿ ಕಾರ್ಯಕ್ರಮವಿದೆ. ಅದೇ ರೀತಿ ಯಾವುದೇ ಒಂದು ಪ್ರೈವೇಟ್ ಇನ್‌ಸ್ಟಿಟ್ಯೂಷನ್‌ನವರು ಸಂಸ್ಥೆ ಮಾಡಿದರೆ ಅವರಿಗೆ ಸರ್ಕಾರ ಗ್ರಾಂಟ್ ಕೊಡತಕ್ಕ ಅವಕಾಶ ಮಾಡಿಕೊಟ್ಟಿದ್ದಾರೆ ಅದೇ ರೀತಿ ಬ್ರಿಗನ್‌ಟನ್ ಹಾಸ್ಟೆಲ್‌ಗೆ ಅವಕಾಶ ಮಾಡಿಕೊಡಲಾಗಿದೆ. ಈ ಹಾಸ್ಟೆಲ್‌ನಲ್ಲಿರತಕ್ಕ ಮಹಿಳೆಯರು ಮೆಸ್ ಜಾರ್ಜ್ ಜಾಕ್ವಿಯಾಯಿತು ಇನ್ನೂ ಮುಂತಾದ ವ್ಯವಹಾರಗಳು ಸರಿಯಲ್ಲ ಎಂದು ಹೇಳಿದ ಕೂಡಲೆ ಅಲ್ಲಿರತಕ್ಕ ಆಡಳಿತಗಾರರು ಹೆಣ್ಣು ಮಕ್ಕಳನ್ನು ಹೊರಗೆ ಹಾಕಿದರು. ನೀರು, ದೀಪ ತಡೆಗಟ್ಟಿದರು. ಕಳೆದ ವರ್ಷ ಕೂಡ ಇದೇ ರೀತಿ ಪ್ರತಿಭಟನೆ ಮಾಡಿದ್ದಾರೆ. ಈ ರೀತಿ ಅನ್ಯಾಯವಾಗುತ್ತಿದೆ ಎಂದು ಪ್ರತಿಭಟನೆ ಮಾಡುವುದಕ್ಕೆ ಹೋದಾಗ ಪ್ರೋಲೀಸ್‌ನಲ್ಲಿ ಕರೆಳಿದ್ದಾರೆ. ಪ್ರೋಲೀಸ್‌ರು ಲಾಠಿ ತೆಗೆದುಕೊಂಡು ಹೆಣ್ಣು ಮಕ್ಕಳನ್ನು ಹೊಡೆದಿದ್ದಾರೆ. ಆ ಹೆಣ್ಣು ಮಕ್ಕಳನ್ನು ಪ್ರೋಲೀಸ್ ಸ್ಟೇಷನ್‌ನಲ್ಲಿಟ್ಟಿದ್ದಾರೆ. ಅವರಿಗೆ ರಕ್ಷಣೆ ಕೊಡಬೇಕಾಗಿದೆ. ಅವರನ್ನು ಕೋರ್ಟಿನಲ್ಲಿ ಹಾಜರುಮಾಡಿ ಬಿಡಿಸಿಕೊಂಡು ಬರಬೇಕಾಗಿದೆ. ಕೆಲವು ತಪ್ಪು ತಪ್ಪು ಹೇಳಿಕೆಗಳನ್ನು ಕೊಟ್ಟಿದ್ದಾರೆ. ಟೈಮ್ಸ್ ಆಫ್ ದೆಕ್ಕನ್‌ನಲ್ಲಿ ಈ ವಿಚಾರ ಬಂದಿದೆ. ಆ ಹೆಣ್ಣು ಮಕ್ಕಳಿಗೆ ರಕ್ಷಣೆ ಕೊಡಬೇಕು. ನೌಕರಿಯಲ್ಲಿರತಕ್ಕ ಹೆಣ್ಣು ಮಕ್ಕಳಿಗೆ ಹೊರಗೆ ಹಾಕಿ ನೀರು, ದೀಪ ಲ್ಲದೆ ಅಪ್ಪಮೆಸ್ ಮಾಡಿದ್ದಾರೆ. ಹೀಗಾದರೆ ಅವರು ಎಲ್ಲಿಗೆ ಹೋಗಬೇಕು? ಆದ್ದರಿಂದ ಅವರಿಗೆ ರಕ್ಷಣೆ ಕೊಡಬೇಕು ಎನ್ನುವ ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ.ಬಿ. ಶಾಣಪ್ಪ.—ಅವರಿಗೆ ಸರಿಯಾದ ಪ್ರೊಟೆಕ್ಷನ್ ಕೊಡಬೇಕು.

ಶ್ರೀ ವಿ. ಧನಂಜಯ ಕುಮಾರ್.—ಒಂದು ವಾಕ್ಯವನ್ನು ಇಲ್ಲಿ ಸೇರಿಸಬೇಕಾಗಿದೆ. ವಿಚಾರ ಗಂಭೀರವಾದುದು ಇದೆ. ಪ್ರೋಲೀಸ್‌ನವರು ಒನ್ ತಾರೀಖು ಆ ಹಾಸ್ಟೆಲ್‌ನಲ್ಲಿ ಅದಂತಹ ಘಟನೆಗೆ ಸಂಬಂಧಪಟ್ಟಂತೆ ಹುಡುಗಿಯರನ್ನು ತನಿಖೆಗಾಗಿ ಪ್ರೋಲೀಸ್ ಠಾಣೆಗೆ ಕರೆದುಕೊಂಡು ಹೋದಂತಹ ಸಮಯದಲ್ಲಿ ಇನ್ನೊಬ್ಬ ವ್ಯಕ್ತಿಯನ್ನು ಈ ೫-೪ ಹುಡುಗಿಯರ ಮುಂದೆ ಆತನ ಬಟ್ಟೆ ಬರೆ ಬಿಟ್ಟು ಅವನು ರೀತಿಯಲ್ಲಿ ಹೊಡೆದಿದ್ದಾರೆ. ತುರ್ತು ಪರಿಸ್ಥಿತಿ ಕಾಲದಲ್ಲಿ ಪ್ರೋಲೀಸ್‌ನವರು ಯಾವ ರೀತಿ ವರ್ತನೆ ಮಾಡುತ್ತಿದ್ದಾರೆಂಬುದನ್ನು ನಾವೂ ಕೂಡ ಅನುಭವಿಸಿದ್ದೇವೆ. ಆದರೆ ಇಂತಹ ಕಾಲದಲ್ಲಿ ಅದರಲ್ಲೂ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಪ್ರೋಲೀಸ್‌ನವರ ಕೆಲಸವನ್ನು ಬಹಳ ನಿಯಂತ್ರಣ ಮಾಡುತ್ತೇವೆಂದು ಹೇಳುತ್ತಿರುವಾಗಲೂ ಪ್ರೋಲೀಸ್‌ನವರ ವರ್ತನೆ ತೀರ ಅತಿಶಯವಾಗಿ ಹೋಗುತ್ತಿದೆ. ಇದರ ಬಗ್ಗೆ ಸರ್ಕಾರ ಸೂಕ್ತ ಗಮನ ಹರಿಸಬೇಕು. ಕೇವಲ ಪರಿಶೀಲನೆ ಮಾಡುವುದಲ್ಲ.

ಶ್ರೀ ಕೆ. ಬಿ. ಶಾಣಪ್ಪ.—ಅಧ್ಯಕ್ಷರೇ, ನಾನು ಕೆಲವು ವಿಚಾರಗಳನ್ನು ಹೇಳಬೇಕಾಗಿದೆ.

ಅಧ್ಯಕ್ಷರು.—ಸಿಖ್ ರೋಲ್ ಇರತಕ್ಕಂತಹದು ಭಾಷಣ ಮಾಡುವುದಕ್ಕಾಗಿಯಲ್ಲ. ಸಭೆಯ ಗಮನಕ್ಕೆ ತಂದಿದ್ದೀರಿ. ನೋಡೋಣ, ಸರ್ಕಾರದವರು ಏನು ಉತ್ತರ ಹೇಳುತ್ತಾರೋ ?

ಶ್ರೀ ಆರ್.ಎನ್. ನಾಯಕ್.—ಇದರಲ್ಲಿ ಮುಖ್ಯವಾಗಿರತಕ್ಕ ವಿಚಾರವೇನೆಂದರೆ, ಹೈಕೋರ್ಟ್ ನೀರು ಮತ್ತು ವಿದ್ಯುಚ್ಛಕ್ತಿಯನ್ನು ಈ ಹಾಸ್ಟೆಲ್ ನಿವಾಸಿಗಳಿಗೆ ಕೊಡಬೇಕೆಂದು ಆದೇಶವನ್ನು ನೀಡಿದೆ. ಆ ಆದೇಶವನ್ನು ಪಾಲನೆ ಮಾಡುವಂತೆ ಪ್ರೋಲೀಸ್‌ನವರು ಮ್ಯಾನೇಜ್‌ಮೆಂಟಿನವರಿಗೆ ತಿಳಿಸಿ ಸಹಾಯ ಮಾಡುವುದಕ್ಕೆ ಬದಲಾಗಿ, ಆ ಹಾಸ್ಟೆಲ್‌ನಲ್ಲಿರುವ ಹೆಣ್ಣು ಮಕ್ಕಳಿಗೆ ತೊಂದರೆ ಕೊಡುವುದಕ್ಕೆ ಇವರೂ ಮ್ಯಾನೇಜ್‌ಮೆಂಟಿನವರ ಜೊತೆಯಲ್ಲಿ ಶಾಮೀಲಾಗಿದ್ದಾರೆ. ಎರಡನೆಯ ವಿಚಾರ ಏನೆಂದರೆ ಎಸ್. ಬಿ. ಡಬ್ಲ್ಯು. ಇದೆ ಎಂದು ತಿಳಿದಿರಲೂ ಆ ಮಹಿಳೆಯನ್ನೂ ಕೋರ್ಟಿಗೆ ತೆಗೆದುಕೊಂಡು ಹೋಗಿದ್ದಾರೆ. ಪ್ರೋಲೀಸ್‌ನವರು ಜೇಷ್ಠರಲ್ಲಿ ಆ ಹುಡುಗಿಯರನ್ನು ಕರೆದು ಕೊಂಡು ಹೋಗಿದ್ದಾರೆ. ಆ ಇಲಾಖೆಯಲ್ಲಿ ಲೇಡಿ ಪ್ರೋಲೀಸ್ ಇಲ್ಲವೆ? ಮಹಿಳೆಯರು ಮಹಿಳೆಯರ ಶೋಷಣೆಯಾಗುತ್ತಿದೆ. ಇದನ್ನು ಯಾರೂ ನೋಡುವುದಕ್ಕಾಗುವುದಿಲ್ಲವೇ? ಕಳೆದ ಒಂದು ವರ್ಷದಿಂದ ಇದು ನಡೆಯುತ್ತಿದೆ. ಮ್ಯಾನೇಜ್‌ಮೆಂಟಿನವರು ಯಾರು? ಬ್ರೂಮನ್ ಮೈಕೇಲ್ ಫರ್ನಾಂಡಿಸ್ ರವರು ಒಂದು ಸಾರಿ ಈ ವಿಚಾರದಲ್ಲಿ ಪ್ರೋಲೀಸ್ ಠಾಣೆಗೆ ಹೋಗಿದ್ದಾರೆಂದು ಮುಂಜಾನೆ ಪತ್ರಿಕೆಯಲ್ಲಿ ವರದಿಯಾಗಿದೆ.

ಅಧ್ಯಕ್ಷರು.—ನಿಯಮ ಖೀಳಿ ರ ವಿಷಯದ ಬಗ್ಗೆ ಬನ್ನೋಬ್ಬರು ಹೀಗೆ ಎದ್ದು ನಿಂತು ಭಾಷಣ ಮಾಡುವುದಕ್ಕೆ ಪ್ರಾರಂಭ ಮಾಡಿದರೆ ನಾನು ಸಭೆಯನ್ನು ನಡೆಸುವುದಕ್ಕಾಗುವುದಿಲ್ಲ. ಸಭೆಯ ಗಮನಕ್ಕೆ ವಿಷಯವನ್ನು ತಂದಿದ್ದೀರಿ, ನೋಡೋಣ ಮಂತ್ರಿಗಳು ಏನು ಹೇಳುತ್ತಾರೋ ?

ಶ್ರೀ ಆರ್. ಎನ್. ನಾಯಕ್.—ಭಾಷಣ ಅಂದರೆ ಸನ್ನಿಧಿಯಲ್ಲಿ ಭಾಷಣ ಮಾಡುತ್ತಿಲ್ಲ. ವಿವರಣೆ ಕೊಡುತ್ತಿದ್ದೇನೆ. ತಾವು ಭಾಷಣ ಎನ್ನುವುದರ ಬಗ್ಗೆ ಪಾಪಾಸ ಕೊಟ್ಟರೆ, ನಾನು ಭಾಷಣ ಮಾಡುವುದಿಲ್ಲ.

ಅಧ್ಯಕ್ಷರು.—ನಿಯಮ ಖೀಳಿರಲ್ಲಿ ತಾವು ಕಳುಹಿಸಿದಂತಹ ನೋಟೀಸ್ ಅನ್ನು ಓದುವುದು ಅಷ್ಟೆ. ಶ್ರೀ ಆರ್. ಎನ್. ನಾಯಕ್.—ಹಾಗಾದರೆ ತಾವು ಹೇಳಿದಂತೆ, ನಾನು ಕೊಟ್ಟಂತಹ ನೋಟೀಸ್ ಅನ್ನು ಓದುತ್ತೇನೆ.

“ಬೆಂಗಳೂರಿನ ಬ್ರಂಟನ್ ರಸ್ತೆಯಲ್ಲಿರುವ ಆವರ್ ಲೇಡಿ ಆಪಗೇಟ್ ಹಾಸ್ಪಲಿನಲ್ಲಿ ಹಾಸ್ಪಲ್ ಶುಲ್ಕ ಏರಿಸಿದರೆ ವಿರೋಧಿಗಳಿಂದ ಆಗಸ್ಟಿನಿಂದ ಅಲ್ಲಿಯ ನಿವಾಸಿಗಳ ಪರಿಭಟಿಸುತ್ತಿದ್ದಾರೆ. ಈ ಹೋರಾಟವನ್ನು ಬೆಂಬಲಿಸಿ ‘ವಿಮೋಚನೆ’ ಎಂಬ ಮಹಿಳಾ ಸಂಘಟನೆಯೂ ಬೇರೆ ಬೇರೆ ರೂಪಗಳಲ್ಲಿ ಪ್ರತಿಭಟಿಸುತ್ತಿದೆ. ಪೋಲೀಸರ ಮತ್ತು ಅಲ್ಲಿನ ಆಡಳಿತ ವರ್ಗದ ನಾನಾ ಕುತಂತ್ರಗಳ ಕಾರಣದಿಂದಾಗಿ ಸಮಸ್ಯೆ ದಿನೇ ದಿನೇ ತೀವ್ರ ರೂಪ ತಾಳುತ್ತಾ ನ್ಯಾಯಾಲಯದ ಮೆಟ್ಟಲು ಹತ್ತಿದೆ. ಸದ್ಯಕ್ಕೆ ಈ ಸಂಬಂಧದ ಮೊಕದ್ದಮೆ ಹೈಕೋರ್ಟಿನಲ್ಲಿದ್ದು ಹಾಸ್ಪಲು ನಿವಾಸಿಗಳನ್ನು ಹೊರದೂಡದಂತೆ ತಡ ಯಾಚ್ಚೆಯೂ ಸಿಕ್ಕಿದೆ. ಈ ಮದ್ದೆ ಹಾಸ್ಪಲು ನಿವಾಸಿಗಳಿಗೆ ದಿನ ನಿತ್ಯದ ಆಗತ್ಯ ವಾಗಿದ್ದ ನೀರು, ವಿದ್ಯುಚ್ಛಕ್ತಿಯನ್ನು ನಿಲ್ಲಿಸಲಾಯಿತು.

ಮಹಿಳಾ ನಿವಾಸಿಗಳಿಗೆ ನಿತ್ಯ ಕಿರುಕುಳ ಮುಂದುವರೆಯುತ್ತಿದೆ. ಪೋಲೀಸರು ಆಡಳಿತ ವರ್ಗದವರೊಂದಿಗೆ ಶಾಮೀಲಾಗಿ ನಿವಾಸಿಗಳ ಮೇಲೆ ಸುಳ್ಳು ಮೊಕದ್ದಮೆ ಹೂಡುತ್ತಾ ಹಿಂಸಿಸುತ್ತಿದ್ದಾರೆ.

ನಿನ್ನೆ ದಿನಾಂಕ ೬-೩-೮೪ರಂದು ಗಾಜು (ಕಿಟಕಿ), ಹೂಕುಂಡ ಒಡೆದು ನಿವಾಸಿಗಳ ವಿರೋಧಿ ಪೋಲೀಸಿಗೆ ದೂರು ಕೊಡಲಾಯಿತು. ಅಲಸೂರು ಪೋಲೀಸರು ೭-೩-೮೪ ರಂದು ಹಾಸ್ಪಲಿಗೆ ಬಂದು ಆಡಳಿತ ವರ್ಗಕ್ಕೆ ಬೆಂಗಾವಲಾಗಿ ನಿಂತರು. ತಮ್ಮ ಲಾಠಿಗಳನ್ನು ಮ್ಯಾನೇಜ್‌ಮೆಂಟ್‌ನವರಿಗೆ ಕೊಟ್ಟು ಶರ್ಟ್ ಮತ್ತು ಉಳಿದಿಬ್ಬರು ನಿವಾಸಿಗಳನ್ನು ಲಾಠಿಗಳಿಂದ ಥಳಿಸಲಾಗಿದೆ. ಪೆಟ್ಟು ಬಿದ್ದವರನ್ನು ಜೀವಿನಲ್ಲಿ ಆಸ್ಪತ್ರೆಗೆ ಒಯ್ಯುತ್ತೇವೆಂದು ಸುಳ್ಳು ಹೇಳಿ ಪೋಲೀಸು ಕಾಣೆಗೆ ಒಯ್ಯರು. ಎನ್. ಬಿ. ಡಬ್ಲ್ಯೂ. ಇದೆಯೆಂದು ತಿಳಿಸಿದರೂ, ಶರ್ಟ್‌ಯನ್ನು ಇದಕ್ಕೆ ಮೊದಲು ಅವಳ ಅಫೀಸಿನಿಂದ ಪೋನ್ ಮಾಡಿಸಿ ಕರೆಯಿಸಿದಾಗ, ಅಚೋರಣೆ ಬಂದಿದ್ದು. ಅಚೋರಣೆಯನ್ನು ಶರ್ಟ್ ಬಗ್ಗೆ ಸಾಕ್ಷಿ ಹೇಳ ಬಹುದೆಂದು ಉಪಿಸಿ ಆತನನ್ನು ಬಂಧಿಸಿ ಬಟ್ಟೆ ಬಿಚ್ಚಿ ನಗ್ನಗೊಳಿಸಿ ಹಾಡುಗಿಯರ ಮುಂದೆ ಅಲಸೂರು ಪೋಲೀಸರು ಹೊಡೆದಿದ್ದಾರೆ. ಹೀಗಾಗಿ ಹಾಸ್ಪಲ್ ನಿವಾಸಿಗಳಿಗೆ ರಕ್ಷಣೆ ಇಲ್ಲವಾಗಿದೆ. ಆಡಳಿತ ವರ್ಗದೊಂದಿಗೆ ಪೋಲೀಸರು ಶಾಮೀಲಾಗಿದ್ದಾರೆ. ಹಾಸ್ಪಲ್‌ನ ನಿವಾಸಿಗಳಿಗೆ ರಕ್ಷಣೆ ಕೊಡುತ್ತಿಲ್ಲ. ಈಗಲಾದರೂ ಮಹಿಳೆಯರಿಗೆ ರಕ್ಷಣೆ ಒದಗಿಸಬೇಕೆಂದು ಸರ್ಕಾರದ ಗಮನವನ್ನು ಸೆಳೆಯಲಾಗಿದೆ.”

ಶ್ರೀ ಎಂ. ಮಹದೇವ್.—ಅಲ್ಲಿ ೧೪೦ ಜನ ಇದ್ದಾರೆ. ಅವರಿಗೆ ತೊಂದರೆಯನ್ನು ಕೊಡುತ್ತಿದ್ದಾರೆ. ೧೫-೨೦ ಜನರನ್ನು ಬಂಧಿಸಿದ್ದಾರೆ. ಬಂಧಿಸುವುದಕ್ಕೆ ಮಹಿಳಾ ಪೋಲೀಸಿನವರು ಇರಲಿಲ್ಲವೇ ? ಕರ್ನಾಟಕ ರಾಜ್ಯದಲ್ಲಿ ಮಹಿಳಾ ಪೋಲೀಸ್‌ನವರನ್ನು ನೇಮಕ ಮಾಡಿಕೊಂಡಿಲ್ಲವೇ ? ಇಂತಹ ಸಂದರ್ಭ ಬಂದಾಗ ಮಹಿಳಾ ಪೋಲೀಸ್‌ರನ್ನು ಕಳುಹಿಸಿ, ಅಲ್ಲಿ ಏನಾಗಿದೆ ಎಂಬುದನ್ನು ತಿಳಿದುಕೊಂಡು ಕ್ರಮ ತೆಗೆದುಕೊಳ್ಳಬಹುದಾಗಿತ್ತು. ಬೇರೆ ಪೋಲೀಸ್‌ನವರನ್ನು ಅಲ್ಲಿಗೆ ಕಳುಹಿಸಿ ಅವರು ಮ್ಯಾನೇಜ್‌ಮೆಂಟ್‌ನವರ ಜೊತೆಯಲ್ಲಿ ಶಾಮೀಲಾಗಿ ತೊಂದರೆ ಕೊಡುತ್ತಿದ್ದಾರೆ. ಅಲ್ಲಿರತಕ್ಕಂತಹ ಸ್ಥಿತಿಗತಿ ಕಡಿಮೆಯಾಗಬೇಕೆಂದು ಕಿರುಕುಳ ಕೊಡುತ್ತಿದ್ದಾರೆ. ಅಂತರಾಷ್ಟ್ರೀಯ ಮಹಿಳಾ ವರ್ಷದಲ್ಲಿ ಇದು ಆಗಬಾರದು.

ಅಧ್ಯಕ್ಷರು.—ನಿಮ್ಮ ಹಕ್ಕನ್ನು ಮೊಟುಕುಗೊಳಿಸಬೇಕೆಂಬುದು ನನ್ನ ಉದ್ದೇಶವಲ್ಲ. ಆದರೆ ವಿಚಾರದ ಗಹತೆಯನ್ನರಿತು ಸರ್ಕಾರದ ಗಮನಕ್ಕೆ ತರುವುದಕ್ಕಾಗಿ ಈ ಬಂದು ಅವಕಾಶವನ್ನು ಮಾಡಿಕೊಂಡಿದ್ದೇವೆ. ಆದರೆ ತಾವು ಏನು ಮಾಡುತ್ತಿದ್ದೀರೆಂದರೆ ನಿಯಮ ಷಿಳರ ದುರುಪಯೋಗ ಆಗುತ್ತಿದ್ದೆ ಎಂದು ಹೇಳಿದರೆ ತಾವು ಅನ್ಯತಾ ಭಾವಿಸಬೇಡಿ. ಇದು ಬಂದೇ ಅಲ್ಲ. ಇನ್ನು ಕೆಲವು ನಿಯಮಗಳಿವೆ. ಅವುಗಳ ಮೂಲಕ ಸೂಚನೆಯನ್ನು ಕೊಟ್ಟರೆ ಸರ್ಕಾರದಿಂದ ಉತ್ತರವನ್ನು ಪಡೆಯತಕ್ಕಂಥದಕ್ಕೆ ಅವಕಾಶ ಇದೆ. ನಿಯಮ ಷಿಳರಲ್ಲಿ ಉತ್ತರ ಸುಲಭವಾಗಿ ಸಿಕ್ಕುತ್ತದೆಯೆಂದು ಪ್ರಶ್ನೋತ್ತರ ವೇಳೆಯನ್ನು ನಿಲ್ಲಿಸಿಬಿಡೋಣವೆ? ಹಾಗೂ ನಿಯಮ ಷಿಳರ ಕೆಳಗೆ ಚರ್ಚೆಯಾಗಬೇಕೆಂದಿರುವುದನ್ನು ನಿಲ್ಲಿಸಿಬಿಡೋಣವೆ? ನಿಯಮ ಷಿಳರ ವ್ಯಾಪ್ತಿಯನ್ನು ವಿಸ್ತರಿಸುತ್ತಾ ಹೋದರೆ ನಮ್ಮಲ್ಲಿ ಇನ್ನುಳಿದಿರತಕ್ಕ ನಿಯಮಗಳ ಸಂಖ್ಯೆಗಳು ಏನಿವೆ ಅವುಗಳಿಗೆ ಬೆಲೆ ಬಾರದಂತಾಗುತ್ತದೆ. ಇದೊಂದು ವಿಶೇಷವಾದ ವ್ಯವಸ್ಥೆ ದಯಮಾಡಿ ಇದನ್ನು ತಿಳಿಸಿಕೊಳ್ಳಬೇಕು. ಈಗ ಏನಾಗಿದೆ ಎಂದರೆ ಮಾನ್ಯ ಸದಸ್ಯರು ಯಾರು ಪ್ರಶ್ನೆಯನ್ನು ಕಳುಹಿಸುತ್ತಿಲ್ಲ. ಗಮನ ಸೆಳೆಯುವ ಸೂಚನೆಗಳನ್ನೂ ಕಳುಹಿಸುತ್ತಿಲ್ಲ.

ಶ್ರೀ ಕೆ. ಬಿ. ಶಾಣಪ್ಪ.—ಗಮನ ಸೆಳೆಯುವ ಸೂಚನೆಯನ್ನು ಕಳುಹಿಸಿದರೆ, ನೀವು ಅದನ್ನು ಲಾಟರಿ ಹಾಕುತ್ತೀರಿ. ನಮ್ಮದು ಬರುವುದೇ ಇಲ್ಲ. ಅದಕ್ಕಾಗಿ ಈ ರೀತಿ ಹೇಳುತ್ತಿದ್ದೇವೆ.

ಶ್ರೀ ವಿ. ಧನಂಜಯ ಕುಮಾರ್.—ಉತ್ತರ ಕಳುಹಿಸಿದರೂ ಅದು ಬರುವುದಿಲ್ಲ ಏನು ಮಾಡುವುದು.

ಅಧ್ಯಕ್ಷರು.—ನಮ್ಮ ಮೇಲೆ ನಾವೇ ನಿಯಂತ್ರಣವನ್ನು ಹಾಕಿಕೊಳ್ಳುವುದು ಬೆಳ್ಳಿಯದು.

ಶ್ರೀ ವಿ. ಧನಂಜಯ ಕುಮಾರ್.—ಷಿಳರ ನಿಯಮ ಏನು ಇದೆ ಇದೊಂದು ರಾಮಬಾಣವೆಂದು ನಾವು ತಿಳಿದುಕೊಂಡಿದ್ದೇವೆ. ಅದಕ್ಕೆ ತಾವು ಅನುಮತಿ ಕೊಡದಿದ್ದರೆ ಹೇಗೆ?

ಅಧ್ಯಕ್ಷರು.—ಬೇಗ ಪರಿಹಾರ ಸಿಕ್ಕುತ್ತದೆಯೆಂದು ನಾನು ಅಪ್ಪಣೆ ಕೊಡುತ್ತಿದ್ದೇನೆ. ಆದರೆ ಅದು ದುರುಪಯೋಗವಾಗಬಾರದು.

ಶ್ರೀಮತಿ ಚಂದ್ರಪ್ರಭು ಅರಸ್ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಖಾತೆಯ ಮಂತ್ರಿಗಳು).—ಮಾನ್ಯ ಸದಸ್ಯರನೇಕರು ಏನೊಂದು ಕಳಕಳಿಯನ್ನು ವ್ಯಕ್ತಪಡಿಸಿದಾರೆ. ಇದರ ಬಗ್ಗೆ ಕೆಲವು ಪತ್ರಿಕೆಗಳಲ್ಲಿ ಕೂಡ ಇದು ಪರದಿಯಾಗಿದೆ. ನಮ್ಮಲ್ಲಿ ಕೆಲವು ಖಾಸಗಿ ಸಂಸ್ಥೆಯವರು, ಖಾಸಗಿ ಜನಗಳು, ಈ ರೀತಿಯ ವಿದ್ಯಾರ್ಥಿನಿಲಯಗಳನ್ನು ಅಥವಾ ಪರ್ಕಿಂಗ್‌ವ್ಯಾಮನ್ ಹಾಸ್ಟೆಲ್‌ಗಳನ್ನು ನಡೆಸುತ್ತಿದ್ದಾರೆ ಅದಕ್ಕೆ ಕೇಂದ್ರ ಸರ್ಕಾರದಿಂದ ಸಾಕಷ್ಟು ಧನಸಹಾಯ ಕೂಡ ದೊರೆಯುತ್ತದೆ. ನಮಿಂದಲೂ ದೊರೆಯುತ್ತದೆ. ಆದರೆ ಅದಕ್ಕೆ ಸಂಬಂಧಪಟ್ಟ ಮಂತ್ರಿ ಇದಾಗ್ಯೂ ಇದುವರೆಗೂ ಯಾರಿಂದಲೂ ಬರವಣಿಗೆಯಿಂದಲಾದರೂ, ಅಥವಾ ಸ್ವತಃವಾಗಿಯಾದರೂ ನನಗೆ ದೂರನ್ನು ಕೊಟ್ಟಿಲ್ಲ. ಆದರೆ ಇಷ್ಟೊಂದು ಪ್ರಕೋಪಕ್ಕೆ ಹೋಗಬೇಕಾದರೆ ಇದಕ್ಕೆ ಏನಾದರೊಂದು ಹಿನ್ನೆಲೆ ಇರಲೇಬೇಕು. ಪೋಲೀಸಿನವರು ಮಧ್ಯೆ ಪ್ರವೇಶ ಮಾಡಿ ಕೆಲವಾರು ಕ್ರಮಗಳನ್ನು ಜರುಗಿಸಿದಾರೆ. ನಮ್ಮ ಮಾನ್ಯ ಸದಸ್ಯರು ಏನೇನು ವಿಷಯಗಳನ್ನು ಹೇಳಿದಾರೆ. ಅದರ ಬಗ್ಗೆ ಇನ್ನೂ ಹೆಚ್ಚಿನ ವಿವರಗಳನ್ನು ತರಿಸಿಕೊಂಡು ಈ ಸದಸ್ಯರಲ್ಲಿ ಮುಂದಿನ ಸೋಮವಾರ ಅಥವಾ ಮಂಗಳವಾರ ಈ ಬಗ್ಗೆ ವಿಚಾರಣೆ ಮಾಡಿ ಒಂದು ಹೇಳಿಕೆಯನ್ನು ಕೊಡುತ್ತೇನೆ. ಮತ್ತೆ ಸೂಕ್ತವಾದ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

(iv) ವ್ಯವಸಾಯ ಇಲಾಖೆಯಲ್ಲಿ ವ್ಯವಸಾಯ ಸಹಾಯಕ ಅಧಿಕಾರಿಗಳ ಹುದ್ದೆಯ ಸಂದರ್ಶನದ ಸಮಯದಲ್ಲಿ ಅಂಗವಿಕಲರಿಗೆ ಮೀಸಲಾತಿ

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಮಾನ್ಯ ಅಧ್ಯಕ್ಷರು, ವ್ಯವಸಾಯ ಇಲಾಖೆಯಲ್ಲಿ ವ್ಯವಸಾಯ ಸಹಾಯಕ ಅಧಿಕಾರಿಗಳ ಹುದ್ದೆಗೆ ಕಳೆದ ತಿಂಗಳು ಸಂದರ್ಶನ ನಡೆಯಿತು. ಅಂಗವಿಕಲರಿಗೆ ಇಂತಿಷ್ಟು ಮೀಸಲಾತಿ ಇದೆ ಎಂದು ಗೆಜೆಟ್‌ನಲ್ಲಿ ನೋಟೀಫೈ ಮಾಡಿದ್ದರು. ಅದಕ್ಕಾಗಿ ಕೆಲವಾರು ಅಂಗವಿಕಲರು ಆರ್ಜಿಯನ್ನು ಹಾಕಿಕೊಂಡಿದ್ದರು. ಆದರೆ ಇವರೆಲ್ಲರೂ ಸಂದರ್ಶನಕ್ಕೆ ಹೋದಾಗ ಅರ್ಹತೆ ಇಲ್ಲ, 'ನಾಟಿ ಎಲಿಜಬಲ್' ಎಂಬುದಾಗಿ ಹೇಳಿ ಒಂದಕ್ಕೆ ಕಳುಹಿಸಿದಾರೆ. ಸಂದರ್ಶನದಲ್ಲಿ ಆಮರ ಪಡೆದುಕೊಂಡಿರುವಂತಹ ಮಾರ್ಕಸ್ ಅನ್ನೂ ಕೂಡ ಹಾಕಿಲ್ಲ. ಅರ್ಹತೆ ಇರತಕ್ಕಂತಹವರ